

# डिजिटल डाटाको वितरण, प्रयोग र नियमन निर्देशिका २०६५



नेपाल सरकार  
भूमिसुधार तथा व्यवस्था मन्त्रालय  
काठमाण्डौ, नेपाल

## प्राक्कथन

भूमिसुधार तथा व्यवस्था मन्त्रालय अन्तर्गतका विभिन्न विभाग र आयोजनाहरूले अद्यावधिक गरेका डिजिटल एवं नन् डिजिटल डाटाहरू विभिन्न सरकारी एवं गैरसरकारी निकायहरूबाट माग्ने क्रम बढिरहेको र विकास निर्माणको क्रमसंगै भविष्यमा यस प्रकारका सूचनाहरू नियमित रूपमा माग भै आउने सम्भावनालाई स्वभाविक रूपमा लिनु पर्ने हुन्छ । यसरी माग अनुरूप वितरण गरिने भू-सूचनाहरू आफैमा महत्वपूर्ण स्रोत भएको हुँदा यस स्रोतको अधिकतम उपयोग गर्न र मूल्यवान स्रोतको दुरुपयोग रोक्नुपर्ने आवश्यकता महशुस गरी भूमिसुधार तथा व्यवस्था मन्त्रालयले डिजिटल डाटाको वितरण, प्रयोग र नियमन निर्देशिका, २०६९ स्वीकृत गरी कार्यान्वयनमा ल्याएको छ । डाटाको अनधिकृत प्रयोग नियन्त्रणका अतिरिक्त डाटाको मात्रा एवं गाम्भीर्यताका आधारमा शुल्क तिर्नुपर्ने यस निर्देशिकाको व्यवस्थाले सूचनाको महत्व वृद्धि गर्नुका साथै माग गर्ने निकायहरूले विना कुनै झण्डाट सूचना प्राप्त गर्ने अवस्था सृजना हुनेमा म विश्वस्त छु ।

नेपाल सरकारको अति संवेदनशील स्रोतको रूपमा रहेका भू-सूचनाहरूलाई व्यवस्थित गर्ने प्रस्तुत निर्देशिका तर्जुमामा संलग्न कार्यदलका संयोजक एवं नापी विभागका उपमहानिर्देशक श्री मधुसुदन अधिकारी र कार्यदलका सम्पूर्ण सदस्यहरूलाई धन्यवाद दिन चाहन्छु ।

धन्यवाद ।

दिनेशहरि अधिकारी

सचिव

## डिजिटल डाटाको वितरण, प्रयोग र नियमन निर्देशिका, २०६९

**प्रस्तावना:** भूमिसुधार तथा व्यवस्था मन्त्रालय तथा अन्तर्गतका विभाग, महाशाखा, आयोजना तथा कार्यालयहरूबाट समय समयमा विभिन्न कार्यक्रम/आयोजना मार्फत तयार भएका र हुने तथा अन्य निकायहरूले समय समयमा तयार गरी अन्तर्गतका निकाय मार्फत वितरण गर्ने जिम्मेवारी प्राप्त भएका र हुने डिजिटल डाटाको मागको क्रम वृद्धि भएको सन्दर्भमा, उल्लेखित डाटाहरूको नागरिक र राष्ट्रको सर्वोत्तम हितमा उच्चतम सदुपयोग हुने गरी प्रयोग गर्न गराउन, डाटा वितरण प्रकृया सरल र सहज बनाउन तथा डाटाको अनधिकृत प्रयोग नियन्त्रण गर्नका निमित्त जग्गा नाप जाँच नियमावली २०५८ को नियम ३६ तथा नेपाल सरकार मन्त्रपरिषदको मिति २०६५/०९/२३ को निर्णय बमोजिम यो “डिजिटल डाटाको वितरण, प्रयोग र नियमन निर्देशिका, २०६९” लागु गर्न बाञ्छनीय भएकोले नेपाल सरकारले यो निर्देशिका बनाएको छ ।

१. **संक्षिप्त नाम र प्रारम्भ :** (१) यस निर्देशिकाको नाम “डिजिटल डाटाको वितरण, प्रयोग र नियमन निर्देशिका, २०६९” रहेको छ ।

(२) यो निर्देशिका स्वीकृत भएको मितिबाट लागु हुनेछ ।

२. **परिभाषा :** विषय या प्रसंगले अर्को अर्थ नलागेमा यस निर्देशिकामा,-

(क)“मन्त्रालय” भन्नाले भूमिसुधार तथा व्यवस्था मन्त्रालयलाई सम्झनु पर्छ ।

(ख)“विभाग” भन्नाले मन्त्रालय अन्तर्गतका सबै विभाग स्तरिय कार्यालयहरूलाई सम्झनु पर्छ ।

(ग)“महाशाखा” भन्नाले मन्त्रालय तथा विभागहरू अन्तर्गतका महाशाखाहरूलाई सम्झनु पर्छ ।

(घ)“आयोजना” भन्नाले मन्त्रालय वा विभागहरू अन्तर्गत संचालित आयोजनाहरूलाई सम्झनु पर्छ ।

(ङ)“कार्यालय” भन्नाले सबै जिल्लाहरूमा अवस्थित नापी विभाग अन्तर्गतका सम्पूर्ण नापी

कार्यालयहरू तथा भूमिसुधार तथा व्यवस्थापन विभाग अन्तर्गतका सम्पूर्ण मालपोत कार्यालयहरू तथा सम्पूर्ण भूमिसुधार कार्यालयहरूलाई समेत सम्झनु पर्छ ।

(च)“सेवा प्रदायक निकाय” भन्नाले मन्त्रालय अन्तर्गतका डिजिटल डाटा वितरण गर्ने विभाग, महाशाखा,आयोजना तथा कार्यालय सम्झनु पर्छ ।

(छ)“डिजिटल डाटा” भन्नाले विभाग, आयोजनाहरू र कार्यालयहरूमा भण्डारण गरिएका, वितरणमा रहेका तथा नरहेका अनुसूचि-१ मा सूचिकृत गरिएका डाटालाई सम्झनु पर्छ ।

३. **वितरण गर्न निषेधित डिजिटल डाटाहरू :** अनुसूची-२ मा उल्लेखित डिजिटल डाटाहरू र प्रचलित नेपाल कानूनले वितरण गर्न रोक लगाईएका डाटाहरू उपलब्ध गराइनेछैन ।

४. **डिजिटल डाटाको शुल्क सम्बन्धी व्यवस्था :**(१) डाटाको शुल्कको विवरण अनुसूची-३ मा उल्लेख भए बमोजिम हुनेछ ।

(२) यस निर्देशिकामा उल्लेख भएको डाटाको हकमा यसै निर्देशिका अनुसार र अन्यको हकमा प्रचलित नेपाल कानूनमा व्यवस्था भएअनुसारको शुल्क लागु हुनेछ ।

**५. वितरण संरचनाको व्यवस्था :** (१) सेवा प्रदायक निकायले आफ्नो कार्यालयमा रहेको डिजिटल डाटा वितरण

निकाय प्रमुख वा निजले तोकेको अधिकारी मार्फत उपलब्ध गराउने छ ।

(२) सेवा प्रदायक निकायले आफ्नो कार्यालयमा रहेको डिजिटल डाटा वितरणका लागि आवश्यकता अनुसार छुट्टै शाखाको व्यवस्था गर्न सक्नेछ ।

**६. डिजिटल डाटा वितरण सम्बन्धी व्यवस्था :** (१) डिजिटल डाटा प्रयोगकर्ताले प्रयोगको प्रयोजन खुले गरी

सेवा प्रदायक निकाय प्रमुख समक्ष प्रयोगकर्ता व्यक्ति भएमा अनुसूची-४(क) बमोजिम र संस्था वा निकाय भएमा अनुसूची-४(ख) मा उल्लेखित ढाँचामा निवेदन वा पत्र पेश गर्नु पर्नेछ । सेवा प्रदायक निकायले आवश्यक ठानेमा निवेदक संग थप पुष्ट्याई र प्रमाण माग गर्न सक्नेछ ।

(२) प्रयोगकर्ता वा निजका प्रतिनिधिले प्रयोगकर्ता व्यक्तिभएमा अनुसूची-५(क) र प्रयोगकर्ता संस्था वा निकाय भएमा अनुसूची-५(ख) मा उल्लेखित ढाँचा अनुसारको सम्झौता-पत्रमा सहिछाप गरी र अनुसूची-३ अनुसारको शुल्क बुझाई डाटा प्राप्त गर्नेछ ।

(३) डिजिटल डाटा डाउनलोड गर्न नसक्ने गरी निशुल्क रूपमा इन्टरनेट मार्फत Preview हेर्न सकिने व्यवस्था गर्न सकिनेछ । तर १:१०००००० को vector data निशुल्क डाउनलोड हुने गरी उपलब्ध गराउन सकिने छ ।

(४) डाटा माग गर्दा माग कर्ता आफै वा निजको प्रतिनिधि उपस्थित भै माग गरेको अवस्थामा डिजिटल डाटा एक पटक मात्र कपि (Copy) गर्न मिल्ने CD/DVD वा अन्य उपयुक्त माध्यममा फर्म्याट समेत उल्लेखगरी उपलब्ध गराईने छ ।

(५) प्रयोगकर्ताले आफ्नो प्रयोजनको डाटाको पहिचान गर्ने जिम्मेवारी प्रयोगकर्ता स्वयमको हुनेछ । डाटा प्राप्त गरे पश्चात निजको प्रयोजनका लागि प्रयोग गर्न नसकिने भएमा सेवा प्रदायक निकाय जिम्मेवार हुने छैन । तर, डाटा प्राप्त गरेको तीन महिना भित्र, वितरित डाटा CD/DVD बिगिने जस्ता सामान्य प्राविधिक कारणले डाटा प्रयोग हुन नसके, सेवा प्रदायक निकायले आवश्यक छानविन गरी पुनः कपि गरी दिन सक्नेछ ।

(६) कुनै पनि विदेशी व्यक्ति वा संस्थालाई सेवा प्रदायक निकायले यसै निर्देशिका बमोजिम उपलब्ध गराउन सक्नेछ तर आवश्यक ठानेमा नापनक्सा समितिको स्वीकृती पश्चात मात्र माग बमोजिमको डाटा उपलब्ध गराउन सक्नेछ ।

(७) भू-सूचना तथा अभिलेख विभागमा र कित्तानापी महाशाखामा भण्डारण गरिएका डाटा व्यक्तिगत प्रयोजनका लागि विभाग तथा महाशाखाबाट सिधै उपलब्ध गराइनेछैन । तर कार्यालयमा कुनै कारणवस डाटा उपलब्ध हुन नसके कार्यालयको माग तथा तालुक विभागको सिफारिसमा उपलब्ध गरी गराई कार्यालयमा डाटा पुनस्थापन गर्न सकिने छ र ती डाटा व्यक्तिगत प्रयोजनका लागि सम्बन्धित कार्यालयबाट नै उपलब्ध गराइनेछ ।

(८) सेवा प्रदायक निकायले डाटा वितरण गरेको डाटाको विवरण अद्यावधिक अभिलेख राख्नेछ ।

(९) डाटा खरिद कर्तालाई प्रत्येक वितरित डाटाको **Metadata** समेत उपलब्ध गराउनु पर्नेछ ।

(१०) वितरित प्रत्येक डाटा **Layer** संग त्यसको **Spatial reference file** वा **Co-ordinate System File** अनिवार्यरूपमा संलग्न हुनुपर्नेछ ।

७. डाटाको अनधिकृत प्रयोग, नियन्त्रण र नियमन सम्बन्धी व्यवस्था: (१) कुनै निश्चित प्रयोजनका लागि प्राप्त गरेको डाटा सो बाहेक अन्य प्रयोजनमा प्रयोग गर्न पाइने छैन ।

(२) प्रयोगकर्ताले प्राप्त गरेको डाटा कुनै पनि किसिमले अर्को पक्षलाई वितरण गर्न पाउने छैन ।

(३) दफा ७(१) र ७(२) को व्यवस्थाको विरुद्ध कुनै किसिमको कृयाकलाप भएको पाईएमा वा उजुरी गुनासो प्राप्त भएमा सेवा प्रदायक निकायले आवश्यक अनुगमन गरी गराई प्रचलित नेपाल कानून अनुसार कार्यवाही अगाडी बढाउने छ ।

तर माग गरे बमोजिम प्रयोग गरी प्रशोधित सामग्री (**Value Added Products**) उत्पादन गरी त्यस्ता सामग्री कानून बमोजिम वितरण गर्ने कामलाई यसले बाधा पुर्याइएको मानिने छैन ।

(४) आफ्नो स्वामित्वमा रहेको डाटा अनधिकृत प्रयोग भएको पाईएमा वा उजुरी गुनासो प्राप्त भएमा सेवा प्रदायक निकायले आवश्यक अनुगमन गरी गराई प्रचलित नेपाल कानून अनुसार कार्यवाही अगाडी बढाउने छ ।

(५) दफा ७(१), ७(२) र ७(४) को व्यवस्थाको विरुद्ध कृयाकलाप भए नभएको विषयमा सेवा प्रदायक निकायले प्राविधिक रूपले डाटा चेकजाँच गरी गराई अनुसन्धान गर्न सक्नेछ ।

(६) माथि जुनसुकै कुरा उल्लेख भएतापनि कुनै व्यक्ति, संस्था वा निकायको निजी सम्पत्तिको गोपनीयता भंग हुने गरी हकभोग र स्वामित्वका विवरण वितरण गरिने छैन । तर राष्ट्रिय सुरक्षा, पूर्वाधार निर्माण, दैवि प्रकोप तथा भू-उपयोगका लागि सरकारी निकायबाट डाटा माग भएमा भूमिसुधार तथा व्यवस्था मन्त्रालयको

स्वीकृति लिई उपलब्ध गराउन बाधा पर्ने छैन ।

(७) सेवा प्रदायक निकायले आफ्नो स्वामित्वमा रहेको डाटा अनधिकृत प्रयोग भए नभएको विषयमा

आवश्यकता अनुसार अनुगमन गर्न सक्नेछ ।

**८. कार्यविधि संशोधन तथा परिमार्जन सम्बन्धी व्यवस्था** : यस निर्देशिकामा आवश्यकता अनुसार संशोधन तथा

परिमार्जन गर्ने अधिकार मन्त्रालयमा रहनेछ ।

**९. बाधा अडकाउ फुकाउने सम्बन्धी व्यवस्था** : यस निर्देशिकाको प्रयोग सम्बन्धमा आइपर्ने बाधा अडकाउ

फुकाउने अधिकार सम्बन्धित डाटा वितरक निकायको सिफारिसमा मन्त्रालयलाई हुनेछ ।

अनुसूची-१  
(दफा २(७) सँग सम्बन्धित)  
डिजिटल डाटाको सूची

१. नापी विभाग अन्तर्गत :-

(क) स्थलरूप नापी महाशाखामा भण्डारण गरिएका :-

1. विभिन्न नगरपालिका, उप-महानगरपालिका तथा महा-नगरपालिकाको ठूला माननापमा स्थलरूप नक्सा प्रकाशित गर्ने क्रममा तयार भएका स्प्यासियल डिजिटल डाटा
2. विभिन्न माननापमा विभिन्न किसिमका नक्साहरु तयार गरी प्रकाशित गर्ने क्रममा तयार भएका स्प्यासियल डिजिटल डाटा
3. विभिन्न माननापमा विभिन्न किसिमका नक्साहरु तयार गरी प्रकाशित भै सकेका नक्साहरु स्वयान गरिएका डिजिटल डाटा
4. विभिन्न समयमा खिचिएका हवाई फोटोहरुलाई स्वयान गरिएका डिजिटल डाटा
5. हवाई फोटोहरुबाट समय समयमा नक्सा कम्पाइलेशन गर्ने क्रममा तयार भएका हवाई फोटो नियन्त्रण विन्दुहरुको डिजिटल डाटा
6. राष्ट्रिय आधारभूत स्थलरूप नक्साहरु अद्यावधिक गर्ने क्रममा प्राप्त सेटेलाइट इमेज डाटा
7. यसै अनुसूचीको दफा १(क)६ मा उल्लिखित नक्साहरु अद्यावधिक गर्ने क्रममा तयार भएका सेटेलाइट अर्थोफोटो इमेज डाटा
8. माथि दफा १(क)६ मा उल्लिखित नक्साहरु अद्यावधिक गर्ने क्रममा तयार भएका स्प्यासियल डिजिटल डाटा

(ख) खगोल तथा भू-मापन महाशाखामा भण्डारण गरिएका :-

1. त्रिकोणमितीय तथा ट्राभर्स प्रविधि मार्फत स्थापित विभिन्न दर्जाका नियन्त्रण विन्दुहरुको डिजिटल नियामक सूची (Coordinate List) तथा सम्बन्धित विवरण कार्ड (D-Card) ।
2. जि. पि. एस. प्रविधिबाट स्थापित विभिन्न दर्जाका नियन्त्रण विन्दुहरुको डिजिटल नियामक सूची (Coordinate List) तथा सम्बन्धित विवरण कार्ड(D-Card) ।
3. विभिन्न दर्जाका स्थापित उचाई विन्दुहरु (Bench Mark) डिजिटल उचाई सूची (Elevation List) तथा सम्बन्धित विवरण कार्डहरु ।
4. ग्राभिटी विन्दुहरुका मान (Value) को डिजिटल सूची तथा सम्बन्धित विवरण कार्ड (D-Card) ।

(ग) कित्तानापी महाशाखा तथा नापी कार्यालयहरुमा भण्डारण गरिएका :-

1. डिजिटल कित्तानापी प्रणाली स्थापना गर्न नापी कार्यालयहरुले फिल्ड सर्भे गरी संकलन गरेका Parcel Data तथा Coordinate x, y,z Data हरु ।
2. जग्गासंग सम्बन्धित हकभोगको विवरण ।

3. जग्गासंग सम्बन्धित हकभोगको विवरण सम्बन्धी कागजातको मिसिलको स्क्यान इमेज डाटा ।
4. जग्गासंग सम्बन्धित विवरणहरु : फिल्डबुक, प्लटरजिष्टर आदिको कम्प्युटर प्रविष्ट डाटा वा स्क्यान इमेज डाटा ।

**(घ) राष्ट्रिय भौगोलिक सूचना पूर्वाधार आयोजनामा भण्डारण गरिएका :-**

1. राष्ट्रिय स्थलरूप (मान नाप १:२५,००० र १:५०,०००) आधार नक्साहरुका आधारमा तयार भएका राष्ट्रिय स्थलरूप आधारभूत स्पसियल डाटा ।
2. राष्ट्रिय स्थलरूप आधारभूत स्पसियल डाटाका आधारमा तयार भएको विभिन्न माननाप (१:१,००,०००, १:२,५०,०००, १:५,००,००० र १:१०,००,०००) तथा जिल्लागत स्पसियल डाटा ।
3. शहरी तथा शहरोन्मुख क्षेत्रहरुको अर्थोफोटो इमेजडाटा (माननाप १:५,००० र १:१०,०००) ।
4. पाँचै विकास क्षेत्रको भौगोलिक नामको प्रकाशित सूचीको डाटा ।
5. वि.सं. २०५८ को राष्ट्रिय जनगणनाका आधारमा तयार गरी प्रकाशित "The Population and Socio-Economic Atlas of Nepal" को डिजिटल स्वरूप ।
6. राष्ट्रिय स्थलरूप आधार नक्साहरुलाई स्क्यान तथा जियोरिफरेन्स गरी तयार भएका ईमेज डाटा ।
7. FAO बाट हस्तान्तरण भै वितरणका लागि प्राप्त भएको SOTER Digital Soil and Terrain Data of Nepal .
8. ग.वि.स./न. पा. का A3 साइजमा प्रिन्ट गर्न उपयुक्त, १५० dpi का ईमेज डाटा ।
9. गाविस स्तरसम्मको सिमाना भएको नेपालको डिजिटल डाटा ।

**२. भूमि सुधार तथा व्यवस्थापन विभागमा भण्डारण गरिएका :-**

1. देशभरिका विभिन्न मालपोत तथा भूमिसुधार कार्यालयहरुबाट संकलित राजस्व, रजिस्ट्रेशन दस्तुरको बाँडफाड, पारित लिखत, निजी एवम् सरकारी (सार्वजनिक जग्गा, जग्गाधनी र कित्ता संख्या, मुद्दा सम्बन्धी केन्द्रीय डिजिटल डाटा ।

**३. भू-सूचना तथा अभिलेख विभाग एवम् भूमि सुधार तथा व्यवस्थापन विभाग र नापी विभाग अन्तर्गत कार्यालयहरुमा भण्डारण गरिएका :-**

1. जिल्ला स्थित मालपोत कार्यालयहरुको जग्गाधनी दर्ता श्रेस्ताका आधारमा तयार भएका विभिन्न किसिमका हकभोगसँग सम्बन्धित विवरण कम्प्युटरमा प्रविष्ट भै तयार भएका विभिन्न जिल्लाका डाटा ।
2. जिल्ला स्थित मालपोत कार्यालयहरुको रोक्का लगतका आधारमा तयार भएका रोक्का विवरण कम्प्युटरमा प्रविष्ट भै तयार भएका विभिन्न जिल्लाका डाटा ।



3. जिल्लास्थित मालपोत कार्यालयहरूमा विद्यमान पारित लिखतहरू तथा जग्गामा हकभोग कायम गर्ने क्रममा तयार भएको तामेली मिसिल कागजातहरूका स्क्यान ईमेज डाटा ।
  4. जिल्लास्थित नापी कार्यालयहरूमा रहेका कित्तानापी नक्साहरूको अभिलेख राख्ने उद्देश्यले संकलित एमोनिया प्रिन्टका स्क्यान ईमेज डाटा ।
  5. जिल्लास्थित नापी कार्यालयहरूमा रहेका फिल्डबुकहरूको स्क्यान ईमेज डाटा ।
  6. जिल्लास्थित नापी कार्यालयहरूमा रहेका प्लट रजिष्टरहरू स्क्यान गरी तथा तीनमा रहेको विवरण कम्प्युटर प्रविष्ट गरी तयार भएको डाटा ।
  7. जिल्लास्थित नापी कार्यालयहरूमा रहेका कित्तानापी नक्साहरू डिजिटाइज गरी तयार भएका डाटा ।
  8. घर जग्गाको मूल्याङ्कन सम्बन्धी डिजिटल डाटा ।
  9. संकलित राजस्व सम्बन्धी डिजिटल डाटा ।
  10. रजिस्ट्रेशन दस्तुरको बाँडफाडको विवरण ।
  11. पारित लिखतको संख्यात्मक डिजिटल डाटा ।
  12. निजी जग्गाको संख्यात्मक डिजिटल डाटा ।
  13. जग्गा धनी र कित्ताको संख्यात्मक डिजिटल डाटा ।
४. राष्ट्रिय भू-उपयोग आयोजनामा भण्डारण गरिएका :-
१. जिल्लास्तरीय भू-उपयोग डाटा  
Present Land Use Data Land Use Zoning Data GIS Data of Land Resource Data Profile
  २. गाउँ विकास समितिस्तरीय भू-उपयोग डाटा  
Present Land Use Data Land Use Zoning Data Soil Map Data  
GIS Data of Land Resource Data Profile
५. मन्त्रालय, विभाग, आयोजना र कार्यालयसँग सम्बन्धित ऐन, नियमावली, कार्यविधि, निर्देशिका, स्मारिका, आचार संहिता र प्रकाशित पत्रपत्रिकाहरूको डिजिटल स्वरुप ।
  ६. माथि उल्लिखित डाटाहरूको निर्माण, विकास तथा परिमार्जन गर्ने क्रममा तयार भएका मेटाडाटा तथा सम्बन्धित विवरणहरू ।

अनुसूची-२

(दफा ३(१) सँग सम्बन्धित)

वितरण नगरिने डिजिटल डाटाको सूची

१. नापी विभाग अन्तर्गत :-

(क) स्थलरूप नापी महाशाखामा भण्डारण गरिएका :-

१. नेपाल-भारत एवं नेपाल-चीन सिमानाको स्ट्रिप नक्सा ।
२. नेपाल-भारत एवं नेपाल-चीनको अन्तराष्ट्रिय सिमा स्तम्भहरुको विस्तृत विवरण ।

(ख) राष्ट्रिय भौगोलिक सूचना पूर्वाधार आयोजनामा भण्डारण गरिएका :-

नापनक्सा समितिबाट संवेदनशील भनि रोक लगाईएका नक्सा सिटहरुका डाटा ।

(ग) राष्ट्रिय भू-उपयोग आयोजनामा भण्डारण गरिएका :-

Land use zoning data (राष्ट्रिय भू-उपयोग नीति २०६९ कार्यान्वयन प्रक्रियामा रहेकोले )

अनुसूची-३  
(दफा ४(१) र ६(२) सँग सम्बन्धित  
डिजिटल डाटाको शुल्क सूची

१. नापी विभाग अन्तर्गत :-

(क) राष्ट्रिय भौगोलिक सूचना पूर्वाधार आयोजनामा भण्डारण गरिएका :-

क्र. सं.	डाटाको विवरण	शुल्क ने रु मा
१	माननाप १:२५,०००, १:५०,०००, १:१००,००० र १:२,५०,००० Digital Topographical Data सबै लेयर एक मुष्ट प्रति सिट आवश्यकता अनुसार लेयर(हरु) मात्र पनि प्राप्त गर्न सकिने, लेयरको प्रति सिट दर : Administrative boundary Transportation Building Land Cover Hydrography Contour Designated Area Utility Line	१,००० १०० २०० ६० ३०० २४० २४० २० २०
	माननाप १:५०००००, Digital Topographical Data सबै लेयर एक मुष्ट प्रति सिट	१००
२	माननाप १:२५,०००, १:५०,००० Image of Topographic Map प्रतिसिट	१८०
३	SOTER Digital Soil and Terrain Data of Nepal	२,०००
४	VDC Boundary of Nepal (Admin) Digital	५००
५	Digital Ortho Image (१:५,०००माननापको Ortho नक्सा बनाउन तयार भएको रु ५०० प्रति व.कि.) प्रति सिट	३,१२५
६	Digital Ortho Image (१:१०,०००माननापको Ortho नक्सा बनाउन तयार भएको रु २०० प्रति व.कि.) प्रति सिट	५,०००
८	Generalised District wise Digital data प्रति सिट आवश्यकता अनुसार लेयर(हरु) मात्र पनि प्राप्त गर्न सकिने, लेयरको प्रति सिट दर : Administrative boundary Transportation Building Land Cover Hydrography Contour Designated Area Utility Line	२,००० २०० ४०० १२० ६०० ४८० ४८० ४० ४०
९	District Map Digital data (JPEG file) प्रति सिट	२००
१०	VDC Map Digital data (150 DPI JPEG file) प्रति सिट	५०

(ख) खगोल तथा भू-मापन महाशाखामा भण्डारण गरिएका :-

क्र.सं.	विवरण	शुल्क ने रु मा
नियामक (विवरण कार्ड सहित)		
१	प्रति प्रथम दर्जा नियन्त्रण विन्दु	३०००
२	प्रति दोश्रो दर्जा नियन्त्रण विन्दु	२५००
३	प्रति तेश्रो दर्जा नियन्त्रण विन्दु	१५००
४	प्रति चौथो दर्जा नियन्त्रण विन्दु	१०००
उचाइमान (विवरण कार्ड सहित)		
५	प्रति उच्च दर्जा उचाइ विन्दु	१०००
६	प्रति निम्न दर्जा समतलन विन्दु	२५०
ग्राभिटीमान (विवरण कार्ड सहित)		
७	प्रति ग्राभिटी विन्दु	१०००

(ग) कित्तानापी महाशाखा तथा नापी कार्यालयहरुमा भण्डारण गरिएका :-

क्र.सं.	विवरण	शुल्क ने रु मा
सम्बन्धित जग्गाधनी वा सरोकारवालालाई मात्र		
१	कित्तानापी नक्सा (सँधियारको कित्ता समेत देखिने गरी) पहिलो कित्ता थप प्रति कित्ता (आपसमा जोडिएका)	५० ५
२	कित्तानापी नक्सा (सँधियारको कित्ता तथा नियामक समेत देखिने गरी) पहिलो कित्ता थप प्रति कित्ता (आपसमा जोडिएका)	१५० ५०
३	जग्गाको हकभोग सम्बन्धी विवरण पहिलो कित्ता थप प्रति कित्ता (आपसमा जोडिएका)	५० ५
४	फिल्डबुक/प्लटरजिष्टरको कम्प्युटर प्रविष्ट डाटा वा स्क्यान ईमेन डाटा पहिलो कित्ता थप प्रतिकित्ता	५० १०
५	जग्गाको हकभोग कायम गर्दा तयार मिसिलको स्क्यान ईमेन डाटा पहिलो प्रतिपाना थप प्रतिपाना	५० ५
६	कित्तानापी नक्सा संस्थागत प्रयोजनका लागि पहिलो कित्ता थप प्रति कित्ता (आपसमा जोडिएका)	५० ५

२. भूमि सुधार तथा व्यवस्थापन विभागमा भण्डारण गरिएका :-

देशभरिका विभिन्न मालपोत तथा भूमिसुधार कार्यालयहरुबाट संकलित राजस्व, रजिस्ट्रेशन दस्तुरको बाँडफाड, पारित लिखत, निजी एवम् सरकारी (सार्वजनिक जग्गा, जग्गाधनी र कित्ता संख्या, मुद्दा सम्बन्धी केन्द्रीय डिजिटल डाटा भूमि सुधार तथा व्यवस्थापन विभागबाट निशुल्क प्राप्त गर्न सकिनेछ ।

३. भू-सूचना तथा अभिलेख विभाग एवम् भूमि सुधार तथा व्यवस्थापन विभाग र नापी विभाग अन्तर्गत कार्यालयहरुमा भण्डारण गरिएका :-

क्र.सं.	विवरण	शुल्क ने रु मा
१	कित्ता नापी नक्सा स्क्यान ईमेज प्रति सिट	१००
२	फिल्डबुक स्क्यान ईमेज पहिलो पाना थप प्रति पाना	५० १०
३	लिखत स्क्यान ईमेज पहिलो पाना थप प्रति पाना	५० १५
४	मोठश्रेस्ता विवरण पहिलो कित्ता थप प्रति कित्ता	५० ५
५	रोक्का विवरण पहिलो कित्ता थप प्रति कित्ता	५० ५
६	कित्तानापी नक्साको डिजिटाइजेशन गरी तयार डाटा पहिलो कित्ता थप प्रति कित्ता	५० ५

कार्यालयहरुबाट निशुल्क प्राप्त हुने :-

१. घर जग्गाको मूल्याङ्कन सम्बन्धी डिजिटल डाटा ।
२. संकलित राजस्व सम्बन्धी डिजिटल डाटा ।
३. रजिस्ट्रेशन दस्तुरको बाँडफाडको विवरण ।
४. पारित लिखतको संख्यात्मक डिजिटल डाटा ।
५. जग्गा धनी र कित्ताको संख्यात्मक डिजिटल डाटा ।

४. राष्ट्रिय भू-उपयोग आयोजनामा भण्डारण गरिएका :-

१. जिल्लास्तरीय भू-उपयोगडाटा :-

क्र.सं.	विवरण	शुल्क ने रु मा
१	Present Land Use Data प्रति वर्ग कि.मी.	५
२	GIS Data of Land Resource Data प्रति वर्ग कि.मी.(Land use zoning data बाहेक)	५
३	Profile प्रति थान	२००

गाउँ विकास समितिस्तरीय भू-उपयोग डाटा :-

क्र.सं.	विवरण	शुल्क ने रु मा
१	Present Land Use Data	३००
२	Soil Map Data	३००
३	GIS Data of Land Resource Data (Land use zoning data बाहेक)	३००
४	Profile प्रति थान	२००

राष्ट्रिय भू-उपयोग आयोजनाका डाटाका हकमा सरकारी निकायहरु, गाउँ/नगर विकास समितिहरुलाई उल्लेखित शुल्कमा ७५ प्रतिशत छुट दिईने ।

५. मन्त्रालय, विभाग, आयोजना र कार्यालयसँग सम्बन्धित ऐन, नियमावली, कार्यविधि, निर्देशिका, स्मारिका, आचार संहिता र प्रकाशित पत्रपत्रिकाहरु इन्टरनेट वेब साईट माफत निशुल्क डाउनलोड गर्न सकिने गरी वितरण गर्न सकिनेछ ।
६. विभिन्न डाटाहरुको निर्माण, विकास तथा परिमार्जन गर्ने क्रममा तयार मेटाडाटा इन्टरनेट वेब साईट माफत निशुल्क डाउनलोड गर्न सकिने गरी वितरण गर्न सकिनेछ ।

अनुसूची-४(क)  
(दफा ६(१) सँग सम्बन्धित  
ब्यक्तिगत निवेदनको ढाँचा

श्रीमान् प्रमुखज्यू

.....विभाग/आयोजना/कार्यालय,  
.....।

मिति: २०...../...../.....

विषय : डिजिटल डाटा बारे ।

प्रस्तुत विषयमा म हामीलाई देहाय बमोजिमका डिजिटल डाटा निम्न प्रयोजनका लागि आवश्यक परेकोले नियमानुसार उपलब्ध गराई दिन हुन अनुरोध छ ।  
माग गरेको डिजिटल डाटाको विवरण :-

माग गरेको डिजिटल डाटाको प्रयोगको प्रयोजनको विवरण :-

माथि उल्लेखित विवरण ठिक साँचो छ, भूठ्ठा ठहरे कानून बमोजिम सहुंला बुझाउँला ।

संलग्न प्रमाण :-

नगरिकता प्रमाण पत्रको प्रतिलिपि

प्रतिनिधि पठाई माग गरेकोमा

निवेदक

प्रतिनिधिको दस्तखत :-

प्रतिनिधिको नाम, थर :-

ठेगाना :-

नगरिकता प्रमाण पत्र नं :-

जारी गर्ने कार्यालय :-

मिति :-

फोन नं :-

मोबाईल नं :-

ईमेल :-

निवेदकको दस्तखत :-

नाम, थर :-

ठेगाना :-

नगरिकता प्रमाण पत्र नं :-

जारी गर्ने कार्यालय :-

मिति :-

फोन नं :-

मोबाईल नं :-

ईमेल :-

अनुसूची-४(ख)  
(दफा ६(१) सँग सम्बन्धित)  
संस्था वा निकायले पेश गर्ने निवेदनको ढाँचा

मिति: २०...../...../.....

विषय : डिजिटल डाटा वारे ।

.....विभाग/आयोजना/कार्यालय,  
.....।

प्रस्तुत विषयमा यस संस्था वा निकायलाई देहाय बमोजिमका डिजिटल डाटा निम्न प्रयोजनका लागि आवश्यक परेकोले नियमानुसार उपलब्ध गराई दिन हुन अनुरोध छ ।

माग गरेको डिजिटल डाटाको विवरण :-

माग गरेको डिजिटल डाटाको प्रयोगको प्रयोजनको विवरण :-

संलग्न :-

प्रतिनिधिको परिचय पत्रको प्रतिलिपि

प्रतिनिधिको

दस्तखत :-

प्रतिनिधिको नाम, थर :-

दर्जा :-

फोन नं :-

मोबाईल नं :-

ईमेल :-

(.....)

नाम, थर :-

दर्जा



**अनुसूची-५(क)**

(दफा ६(२) सँग सम्बन्धित)

**प्रयोगकर्ता व्यक्तिभएमा सम्झौता-पत्रको ढाँचा**

**सम्झौता-पत्र**

सेवा प्रदायक निकाय (यसपछि पहिलो पक्ष भनिएको) र डिजिटल डाटा प्रयोगकर्ता ( यसपछि दोश्रो पक्ष भनिएको) बिच दोश्रो पक्षले देहाएको प्रयोजनका लागि माग गरेको देहाए बमोजिमको डाटा देहाएका शर्तहरूका अधिनमा लिनदिन मञ्जूर भै यो सम्झौता पत्रमा हस्ताक्षर गरी लियो दियो ।

सेवा प्रदायक निकाय - पहिलो पक्ष	डिजिटल डाटा प्रयोगकर्ता - दोश्रो पक्ष
---------------------------------	---------------------------------------

- दोश्रोपक्षबाट डाटाको शुल्क वापत पहिलो पक्षको नम्बर ..... मिति २०...../...../.....को नगदी रसिद वा भौचर नम्बर ..... मिति २०...../...../.....को ने. रा. बैंकको भौचर बाट रु..... / रकम प्राप्त भएको ।
- माग गरेको डाटाको विवरण :-
- माग गरेको डाटाको प्रयोजनको विवरण :-

**पालना गर्न पर्ने शर्तहरू :-**

१. दोश्रो पक्षले पहिलो पक्षसंग उल्लेखित डिजिटल डाटा यथा अवस्थामा CD/DVD मा नियमानुसार बुझि लिएँ ।
२. माथि उल्लेखित डाटा दोस्रो पक्षले उल्लेखित प्रयोजनका निमित मात्र प्रयोग गर्नेछ । अन्य प्रयोजनमा प्रयोग गर्ने छैन ।
३. प्राप्त डाटा दोस्रो पक्षले अन्य तेश्रो पक्ष वा व्यक्तिलाई विक्री गर्ने, भाडामा दिने, वा पुनः वितरण गर्ने कृयाकलाप गर्ने गराउने छैन ।
४. माथि उल्लेखित डाटा उल्लेखित प्रयोजनमा प्रयोग गरी उत्पादन गरिएका सामग्री (Value Added Products), पेश/प्रकाशन गर्ने रिपोर्ट, अनुसंधान प्रतिवेदनमा दोस्रो पक्षले श्रोतमा पहिलो पक्षको नाम र डाटा प्राप्त मिति उल्लेख गर्नेछ ।
५. दोश्रो पक्षले माथि उल्लेख भएका डाटाहरु आफ्नै जिम्मेवारीमा प्रयोग गर्नेछ । डाटाबाट आउने कुनैपनि नतिजाको लागि पहिलो पक्ष उत्तरदायी हुने छैन ।
६. दोश्रो पक्षले डिजिटल डाटा सम्बन्धी प्रचलित नीति तथा नेपाल कानूनका व्यवस्थाहरु पूर्णरूपमा पालना गर्नु गर्नेछ ।
७. उपरोक्त सर्तहरूको विखिलाप भए प्रचलित नेपाल कानून बमोजिम कारवाही तथा सजाय भोग्न तयारछ ।

<p><b>पहिलो पक्षको तर्फबाट सहिछाप गर्ने :-</b></p> <p>दस्तखत :-  नाम थर :-  दर्जा :-  कार्यालय :-  मिति :- २० / /  फोन नं :-  मोबाईल नं :-  ईमेल :-</p>	<p><b>दोश्रो पक्षको तर्फबाट सहिछाप गर्ने :-</b></p> <p>दस्तखत :-  नाम थर :-  ठेगाना :-  मिति :- २० / /  फोन नं :-  मोबाईल नं :-  ईमेल :-</p>
<p><b>साक्षी :-</b></p> <p>दस्तखत :-  नाम थर :-  दर्जा :-  कार्यालय :-  मिति :- २० / /  फोन नं :-  मोबाईल नं :-  ईमेल :-</p>	<p><b>साक्षी :-</b></p> <p>दस्तखत :-  नाम थर :-  ठेगाना :-  मिति :- २० / /  फोन नं :-  मोबाईल नं :-  ईमेल :-</p>

अनुसूची-५(ख)

(दफा ६(२) सँग सम्बन्धित)

**प्रयोगकर्ता संस्था वा निकाय भएमा सम्झौता-पत्रको ढाँचा**  
**सम्झौता-पत्र**

सेवा प्रदायक निकाय ( यसपछि पहिलो पक्ष भनिएको) र डिजिटल डाटा प्रयोगकर्ता ( यसपछि दोश्रो पक्ष भनिएको) बिच दोश्रो पक्षले देहाएको प्रयोजनका लागि माग गरेको देहाए बमोजिमको डाटा देहाएका शर्तहरूका अधिनमा लिनदिन मञ्जूर भै यो सम्झौता पत्रमा हस्ताक्षर गरी लियोँ दियोँ।

सेवा प्रदायक निकाय - पहिलो पक्ष	डिजिटल डाटा प्रयोगकर्ता - दोश्रो पक्ष
---------------------------------	---------------------------------------

- दोश्रोपक्षबाट डाटाको शूल्क वापत पहिलो पक्षको नम्बर ..... मिति २०..../..../....को नगदी रसिद वा भौचर नम्बर ..... मिति २०..../..../....को ने. रा. बैंकको भौचर बाट रु...../ रकम प्राप्त भएको ।
- माग गरेको डाटाको विवरण :-
- माग गरेको डाटाको प्रयोजनको विवरण :-

**पालना गर्न पर्ने शर्तहरू :-**

१. दोश्रो पक्षले पहिलो पक्षसंग उल्लेखित डिजिटल डाटा यथा अवस्थामा CD/DVD मा नियमानुसार बुझि लिएँ ।
२. माथि उल्लेखित डाटा दोस्रो पक्षले उल्लेखित प्रयोजनका निमित मात्र प्रयोग गर्नेछ । अन्य प्रयोजनमा प्रयोग गर्ने छैन ।
३. प्राप्त डाटा दोस्रो पक्षले अन्य तेश्रो पक्ष वा व्यक्तिलाई विक्री गर्ने, भाडामा दिने, वा पुनः वितरण गर्ने कृयाकलाप गर्ने गराउने छैन ।
४. माथि उल्लेखित डाटा उल्लेखित प्रयोजनमा प्रयोग गरी उत्पादन गरिएका सामग्री (Value Added Products), पेश/प्रकाशन गर्ने रिपोर्ट, अनुसंधान प्रतिवेदनमा दोस्रो पक्षले श्रोतमा पहिलो पक्षको नाम र डाटा प्राप्त मिति उल्लेख गर्नेछ ।
५. दोश्रो पक्षले माथि उल्लेख भएका डाटाहरु आफ्नै जिम्मेवारीमा प्रयोग गर्नेछ । डाटाबाट आउने कुनैपनि नतीजाको लागि पहिलो पक्ष उत्तरदायी हुने छैन ।
६. दोश्रो पक्षले डिजिटल डाटा सम्बन्धी प्रचलित नीति तथा नेपाल कानूनका व्यवस्थाहरु पूर्णरूपमा पालना गर्नु गर्नेछ ।
७. उपरोक्त सर्तहरूको विखिलाप भए प्रचलित नेपाल कानून बमोजिम कारवाही तथा सजायँ भोग्न तयारछ ।

<b>पहिलो पक्षको तर्फबाट सहिछाप गर्ने :-</b>	<b>दोश्रो पक्षको तर्फबाट सहिछाप गर्ने :-</b>
दस्तखत :- नाम थर :- दर्जा :- कार्यालय :- मिति :- २० / / फोन नं :- मोबाईल नं :- ईमेल :-	दस्तखत :- नाम थर :- दर्जा :- कार्यालय :- मिति :- २० / / फोन नं :- मोबाईल नं :- ईमेल :-
साक्षी :-	साक्षी :-
दस्तखत :- नाम थर :- दर्जा :- कार्यालय :- मिति :- २० / / फोन नं :- मोबाईल नं :- ईमेल :-	दस्तखत :- नाम थर :- दर्जा :- कार्यालय :- मिति :- २० / / फोन नं :- मोबाईल नं :- ईमेल :-